

दुग्धव्यवसाय विकास विभागाच्या
अखत्यारीतील जमिनी बाबु जगजीवन राम
छात्र आवास योजनेंतर्गत वसतीगृह
बांधकामासाठी इतर मागास बहुजन कल्याण
विभागास हस्तांतरीत करण्याकरीता महसूल
व वन विभागाकडे प्रत्यार्पित करण्याबाबत....

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक : दुवियो-२०२५/प्र.क्र.३५/पदुम ९,
हुतात्मा राजगुरु चौक, मादाम कामा मार्ग, मंत्रालय,
मुंबई - ४०० ०३२.
दिनांक:- ३० डिसेंबर, २०२५.

संदर्भ:- १) महसूल व वन विभागाचा शासन निर्णय क्र. जमीन०४/२००६/प्र.क्र.३५/ज-१,
दि. ८.०९.२००८

- २) विमुक्त जाती व भटक्या जमाती, इतर मागास वर्ग व विशेष मागास प्रवर्ग कल्याण
विभागाचा शासन निर्णय क्र. इमाव-२०१६/प्र.क्र.५८/विजाभज-१, दि. ३०.०९.२०१९
- ३) कृषि व पदुम विभागाचा समक्रमांकित शासन निर्णय दि. ३०.०७.२०२५ व शुद्धिपत्रक
दि. ११.११.२०२५
- ४) आयुक्त, दुग्धव्यवसाय विकास यांचे पत्र क्र. आदुवि-१६(२)/प्र.क्र.२३/प्रस्ताव वसतीगृह/
बाजराछाआयो/ २०२५/४७६६, दि. ११.११.२०२५

प्रस्तावना :-

केंद्र शासनाच्या योजनेनुसार राज्यात मागणीनुसार जिल्ह्याच्या ठिकाणी इतर मागास वर्ग या
प्रवर्गातील मुलांसाठी १८ व मुलींसाठी १८ अशी एकूण ३६ शासकीय वसतिगृह सुरु करण्यास इतर
मागास बहुजन कल्याण विभागाच्या संदर्भ क्र. २ येथील दि. ३०.०९.२०१९ च्या शासन निर्णयानुसार
मान्यता देण्यात आलेली आहे. त्यानुसार शासनाच्या संदर्भ क्र.३ येथील शासन निर्णयान्वये दुग्धव्यवसाय
विकास विभागाच्या अखत्यारीतील १० जिल्ह्यातील जागा बाबु जगजीवन राम छात्र आवास योजनेंतर्गत
मुला/मुलींचे वसतीगृह बांधकामाकरीता इतर मागास बहुजन कल्याण विभागास देण्यासाठी महसूल व
वन विभागास हस्तांतरीत करण्यात आल्या आहेत.

२. आयुक्त, दुग्धव्यवसाय विकास विभाग, वरली यांनी संदर्भ क्र. ४ येथील दि. ११.११.२०२५ च्या
पत्रान्वये बाबु जगजीवन राम छात्र आवास योजनेंतर्गत वसतीगृह बांधकाम करण्यासाठी शासकीय दूध

योजना परभणी, बीड व नांदेड येथील जागेच्या मागणीचा प्रस्ताव शासनास सादर केला होता. त्यानुषंगाने दुग्धव्यवसाय विकास विभागाच्या अखत्यारीतील शासकीय दूध योजना परभणी, बीड व नांदेड येथील जागा बाबु जगजीवन राम छात्र आवास योजनेंतर्गत मुलांचे व मुलींचे वसतीगृहाकरीता इतर मागास बहुजन कल्याण विभागास हस्तांतरीत करण्याकरीता सदर जमीनी महसूल व वन विभागास प्रत्यार्पित करण्याची बाब शासनाच्या विचाराधीन होती.

शासन निर्णय :-

दुग्धव्यवसाय विकास विभागाच्या अखत्यारीतील शासकीय दूध योजना परभणी, बीड व नांदेड येथील जागा बाबु जगजीवन राम छात्र आवास योजनेंतर्गत मुलांचे व मुलींचे वसतीगृहाकरीता इतर मागास बहुजन कल्याण विभागास हस्तांतरीत करण्याकरीता खालीलप्रमाणे जमीनी महसूल व वन विभागास प्रत्यार्पित करण्यास या शासन निर्णयान्वये मान्यता देण्यात येत आहे.

अ. क्र	जिल्ह्याचे नाव	जमिनीचा सर्वे न./गट नं.	७/१२ उताऱ्यावर असलेले क्षेत्रफळ	विभागाकडे शिल्लक जागा	सहा.संचालक यांनी केलेली मागणी (हे.आर)	वसतीगृह बांधकाम करण्यासाठी द्यावयाची जागा
१	शासकीय दूध योजना परभणी	प्लॉट क्रमांक बी-१	५.६० हे आर	५.६०	२ हे.आर	इतर मागास बहुजन कल्याण विभागास MIDC ची ना-हरकत (NOC) घेण्याच्या अटीवर एकूण जागेपैकी ३ एकर जागा हस्तांतरीत करण्यासाठी मान्यता देण्यात येत आहे.
२	शासकीय दूध योजना बीड	सर्वे क्र. ८१०८	४.२२ हे आर	४.२२ हे.आर	०.५ हे.आर	इतर मागास बहुजन कल्याण विभागास ०.५ हे. आर जागा हस्तांतरीत करण्यासाठी मान्यता देण्यात येत आहे.
३	शासकीय दूध योजना नांदेड	प्लॉट क्रमांक बी २५- व बी-२६	४.४८८ हे. आर	४.४८८ हे.आर	२ हे.८० आर	इतर मागास बहुजन कल्याण विभागास MIDC ची ना-हरकत (NOC) घेण्याच्या अटीवर एकूण जागेपैकी ३ एकर जागा हस्तांतरीत करण्यासाठी मान्यता देण्यात येत आहे.

३. दुग्धव्यवसाय विकास विभागाच्या अखत्यारीतील शासकीय दूध योजना परभणी, बीड व नांदेड येथील जागा बाबु जगजीवन राम छात्र आवास योजनेंतर्गत मुलांचे व मुलींचे वसतीगृहाकरीता इतर

मागास बहुजन कल्याण विभागास हस्तांतरीत करण्याकरीता खालील अटी व शर्तीच्या अधीन राहून महसूल व वन विभागास प्रत्यार्पित करण्यात येत आहेत.

अटी व शर्ती :-

- १) शासकीय दूध योजना, परभणी व नांदेड येथील जागा महाराष्ट्र औद्योगिक विकास महामंडळाची (MIDC) असल्याने वसतीगृह बांधकामाच्या जागेसाठी महाराष्ट्र औद्योगिक विकास महामंडळाची (MIDC) ना-हरकत घेण्यात यावी.
- २) ज्या प्रयोजनासाठी जागा उपलब्ध करून देण्यात आली आहे त्याच प्रयोजनासाठी जागेचा वापर करणे अनिवार्य राहिल.
- ३) वसतीगृह बांधकामाव्यतिरिक्त अन्य प्रयोजनासाठी जागेचा वापर झाल्यास सदरची जागा परत घेण्याचा अधिकार पशुसंवर्धन, दुग्धव्यवसाय व मत्स्यव्यवसाय विकास (पदुम) विभागाला राहिल.
- ४) अटी व शर्तीच्या संदर्भात काही विवाद उपस्थित झाल्यास, त्यावर शासनाचा निर्णय अंतिम राहिल.
- ५) उपरोक्त अटी व शर्तींशिवाय आणखी इतर अटी व शर्ती विहित करण्याची आवश्यकता महसूल विभागास भासल्यास महसूल विभागाने त्याप्रमाणे अटी व शर्ती विहित कराव्यात.
- ६) आयुक्त, दुग्धव्यवसाय विकास यांनी संबंधित विभागाच्या अधिकाऱ्यांसमवेत हस्तांतरीत करावयाच्या जागेची मोजणी करून चतुः सिमा निश्चित करावी.
- ७) सदर जागा हस्तांतरीत करतेवेळी शासनाच्या प्रचलित नियम / धोरणाची काटेकोरपणे अंमलबजावणी करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०२५१२३०१५६४६८६०१ असा आहे. हा शासन निर्णय डिजीटल स्वाक्षरीने करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रणधीर सुर्यवंशी)

उप सचिव, महाराष्ट्र शासन

प्रति:

१. मा. मंत्री (दुग्धव्यवसाय) यांचे खाजगी सचिव, मंत्रालय, मुंबई.
२. मा. मुख्य सचिव, महाराष्ट्र राज्य यांचे वरिष्ठ स्वीय सहायक, मंत्रालय, मुंबई.
३. अपर मुख्य सचिव (महसूल), महसूल व वन विभाग, मंत्रालय, मुंबई.

४. प्रधान सचिव, इतर मागास बहुजन कल्याण विभाग, मंत्रालय, मुंबई.
५. सचिव (पदुम), कृषि व पदुम विभाग, मंत्रालय, मुंबई.
६. जिल्हाधिकारी, जिल्हाधिकारी कार्यालय, बीड, परभणी व नांदेड
७. सह सचिव (ज-६), महसूल व वन विभाग, मंत्रालय, मुंबई.
८. संचालक, इतर मागास बहुजन कल्याण संचालनालय, महाराष्ट्र राज्य, पुणे
९. आयुक्त, दुग्धव्यवसाय विभाग, वरळी, मुंबई.
१०. प्रादेशिक दुग्धव्यवसाय विकास अधिकारी, छत्रपती संभाजीनगर.